



OPINJONI TAL-BANK ĊENTRALI EWROPEW

tat-13 t'April, 2007

**dwar proposta għal Regolament tal-Parlament Ewropew u tal-Kunsill dwar l-istatistika trimestrali
dwar il-postijiet tax-xogħol battala tal-Komunità**

(CON/2007/9)

Introduzzjoni u bażi legali

Fit-12 t'April 2007 il-Bank Ċentrali Ewropew (BĊE) irċieva talba mill-Kunsill ta' l-Unjoni Ewropea għal opinjoni dwar proposta għal Regolament tal-Parlament Ewropew u tal-Kunsill dwar l-istatistika trimestrali dwar il-postijiet tax-xogħol battala¹ (iktar 'il quddiem ir-'regolament propost').

Il-kompetenza tal-BĊE biex jagħti opinjoni hija bbażata fuq l-ewwel inċiż ta' l-Artikolu 105(4) tat-Trattat li jstabbilixxi l-Komunità Ewropea. Skond l-ewwel sentenza ta' l-Artikolu 17.5 tar-Regoli tal-Proċedura tal-BĊE, il-Kunsill Governattiv adotta din l-opinjoni.

1. Osservazzjonijiet ġenerali

- 1.1. L-iskop tar-regolament propost huwa li tiġi stabbilita l-bażi legali għall-ġbir, it-trażmissjoni u l-valutazzjoni tad-*data* dwar il-postijiet tax-xogħol battala għal kull tliet xhur fil-Komunità². Id-*data* dwar il-postijiet tax-xogħol battala, li hija inkluża fil-lista ta' l-Indikaturi Ekonomiċi Ewropej Ewlenin ('PEEIs')³, hija meħtieġa biex jiġi sorveljat it-tibdil fuq zmien qasir b' attivitá ekonomika fil-postijiet tax-xogħol battala.
- 1.2. Il-BĊE jilqa' dan ir-regolament propost. L-ġhoti ta' *data* paragonabbli dwar il-postijiet tax-xogħol battala jwessa' l-ambitu tad-*data* disponibbli għall-analiżi u l-valutazzjoni tar-riskji għall-istabbiltá tal-prezzijiet fiż-żona ta' l-euro, li hija rilevanti għall-politika monetarja ta' l-Eurosistema. Bl-istess mod, id-*data* dwar il-postijiet tax-xogħol battala sservi ta' indikatur ewlieni għal ċerti varjabbli tas-

¹ COM(2007) 76 finali.

² Il-bżonnijiet tal-BĊE, għall-ġbir ta' *data* dwar il-postijiet tax-xogħol battala fuq il-bażi ta' tliet tliet xhur bi zmien utli ta' 45 jum wara t-tmiem tat-trimestru ta' referenza, ġew stabbiliti f' *Obbligi statistiċi tal-Bank Ċentrali Ewropew fil-qasam ta' l-istatistika ekonomika ġenerali* f' Awwissu 2000 u ttenew fir-*Rapport ta' l-obbligi fil-qasam ta' l-istatistika ekonomika ġenerali* f' Diċembru 2004.

³ Il-PEEIs inholqu bhala riżultat tal-Pjan ta' Azzjoni dwar l-Obbligi ta' l-Istatistika ta' l-Unjoni Ekonomika u Monetarja (EMU) (iktar 'il quddiem 'il-Pjan ta' Azzjoni EMU') stabbilit fuq it-talba tal-Kunsill Ecofin mill-Kumissjoni (Eurostat) b'kollaborazzjoni mill-qrib mal-BĊE. Il-pjan ta' azzjoni EMU kien rispost għar-rapport tal-Kumitat Monetarju dwar l-obbligi għal informazzjoni fl-EMU, approvat mill-Kunsill Ecofin fit-18 ta' Jannar 1999. Il-Kunsill Ecofin irċieva l-aħħar rapport dwar l-istatus fuq dan is-sugġett f' Novembru 2006.

suq tax-xogħol, partikolarment l-impjiegi u l-qgħad. Id-*data* aggregata taż-żona ta' l-euro li hija disponibbli fil-preżent, ibbażata fuq *data* trasmessa volontarjament lill-Kummissjoni tal-Komunitajiet Ewropej (Eurostat) mill-istituti ta' l-istatistika nazzjonali, tirrifletti differenzi sinifikanti fid-definizzjoni tas-serje nazzjonali użati għall-kalkolu tas-serje taż-żona ta' l-euro.

- 1.3. Bla hsara għall-osservazzjonijiet tekniċi tiegħu fit-Taqsima 2 ta' din l-opinjoni, il-BĊE jikkunsidra li l-regolament propost diġà jirrifletti kompromess ibbilanċjat bejn l-obbligi ta' l-utent u l-bżonnijiet tas-simplifikazzjoni ta' l-istatistika li ġew ivvalutati bir-reqqa biex jiġi llimitat il-piż tar-rappurtar. Il-BĊE jappoġġa bis-sħiħ l-implimentazzjoni tar-regolament propost u jistieden lill-Kummissjoni u lill-Istati Membri biex jagħtu prijorità għall-adozzjoni fil-hin tar-regolament implimentattiv tal-Kummissjoni.

2. Osservazzjonijiet tekniċi

- 2.1. Il-BĊE jenfasizza li t-tqassim propost fil-livell ta' taqsima ta' l-attivitajiet ekonomiċi kollha ddefiniti bis-sistema ta' klassifikazzjoni komuni fil-Komunità (NACE), inkluż is-settur tas-servizzi, huwa aspekt importanti tar-regolament propost u dan minhabba r-rwol dejjem jikber tas-servizzi bhala perċentwal ta' l-ekonomija totali. It-tqassim propost huwa, madankollu, importanti biex jiġi spjegat it-tibdil fin-numru globali ta' postijiet tax-xogħol battala. Il-gbir b'suċċess u l-ghoti sussegwenti ta' *data* li tirrizulta mill-istudji ta' fattibilità proposti, kif ukoll minn studji ta' fattibilità dwar il-kopertura ta' unitajiet b'anqas minn 10 impjegati, huma kkunsidrati bhala passi importanti biex tittejjeb aktar il-kwalità tad-*data*.
- 2.2. Id-disponibbiltà ta' sett xieraq ta' *data* b'lura huwa kruċjali, minhabba l-importanza għall-iskopijiet analitiċi ta' l-abbiltà biex tiġi vvalutata l-evoluzzjoni tal-postijiet battala matul iż-żmien. Izda, il-BĊE jirrikonoxxi l-piż li jiġi impost fuq l-aġenti tar-rappurtar jekk jintalbu jipprovdu sett sħiħ ta' *data* b'lura, u għalhekk jaċċetta l-obbligu ta' trasmissjoni llimitata stabbilita fl-Artikolu 6 tar-regolament propost, filwaqt li jinkoraġġixxi stimi fuq perijodu itwal ta' żmien meta jkun fattibbli.
- 2.3. Dwar il-kwistjoni ta' kwalità mtejba tad-*data* mehtieġa għal aggregati affidabbli taż-żona ta' l-euro, livell għoli ta' paragonabilità tal-kontribuzzjonijiet nazzjonali użati biex jiġu kkalkulati l-aggregati taż-żona ta' l-euro huwa aspekt ewlieni tal-kwalità globali tal-valutazzjoni. Bhala tali, il-kriterji ta' kwalità li jiġu ddefiniti fil-proċeduri ta' implimentazzjoni fl-Artikolu 7 tar-regolament propost jistgħu b'mod utli jinkludu valutazzjoni perjodika ta' l-impatt ta' kull aspekt mhux paragonabbli tal-kontribuzzjonijiet nazzjonali.

Magħmula fi Frankfurt am Main, fit-13 t'April 2007.

Il-Viċi President tal-BĊE

Lucas D. PAPADEMOS